

அனுமதிக்கான தெரிவானது சு. பொ. த. (உ.த.) பரீட்சையில் பெற்ற பெறுபேற்றின் அடிப்படையிலும், மொறட்டுவைப் பல்கலைக்கழகத்தின் தொழில்நுட்பவியல் நிறுவனத்தின ரால் நடாத்தவிரும்பும் இயல்புத்திறமைப் பரீட்சையில்

சித்தியடைவதிலும் தங்கியிருக்கும். இயல்புத்திறமைப் பரீட்சையில் சித்தி எய்தியவர்களில், க. பொ. த. (உ.த.) பரீட்சையில் அதிகூடிய பெறுபேற்றையுடையவர்கள், திறமை வரிசையில் தெரிவுசெய்யப்படுவர். அதாவது, இசந் மதிப்பீட்டுமுறை (Z-Score) என்பதை அடிப்படையாகக் கொண்டு தெரிவு செய்யப்படுவர். 40% திறமையின் அடிப்படையிலும், 60% மாவட்ட ஒதுக்கீடு அடிப்படையிலும் தெரிவு நடைபெறும்.

### 3.2 கற்கைத் துறை :

கற்கைத் துறைகளுக்கு மாணவர்களைத் தெரிவுசெய்கையில், இயல்புத்திறமைப் பரீட்சைப் புள்ளியையும், தந்துள்ள விண்ணப்ப விருப்பு வரிசையையும் சேர்த்துக் கருத்திற் கொள்ளப்படும்.

### 4. விண்ணப்பிக்கும் முறை :

#### 4.1 விண்ணப்பப்படிவம் :

(i) இவ் அறிவித்தலின்கீழ் வர்த்தமானியில் கொடுக்கப் பட்டுள்ள மாதிரி விண்ணப்பப்படிவத்தின் பிரதி போன்று தயாரிக்கப்பட்ட படிவத்தில் விண்ணப்பங் கள் பூர்த்தியாக்கப்பட்டு, உறுதிப்படுத்தப்பட்டு பின்வரும் ஆவணங்களின் பிரதிகளுடன் அனுப்பப் படல் வேண்டும்.

- \* க. பொ. த. (உ.த.) சான்றிதழ்
- \* க. பொ. த. (உ.த.) இசந் - மதிப்பீடு (Z-Score)
- \* பாடசாலை விலகற் சான்றிதழ்
- \* பிறப்புச் சான்றிதழ்
- \* தேசிய அடையாள அட்டை

மாதிரி விண்ணப்பப்படிவம் பின்வரும் இணைய முகவரியில் பெற்றுக்கொள்ளலாம் :-

<http://www.mrt.ac.lk/itum>

(ii) விண்ணப்பப்படிவமானது, கடித உறையின் இடது மேல் மூலையில் “என்டிரி அனுமதி-2006/2007” எனக் குறிக்கப்பட்டு “பணிப்பாளர், தொழில் நுட்பவியல் நிறுவனம், மொறட்டுவை பல்கலைக் கழகம், கட்டுப்பெத்த, மொறட்டுவை” என்ற முகவரிக்கு பதிவுத்தபாலில் அனுப்பப்படுதல் வேண்டும்.

(iii) விண்ணப்பப்படிவமானது, விண்ணப்ப முடிவு திகதி அன்றோ அல்லது அதற்கு முன்னதாகவோ “பணிப்பாளர், தொழில்நுட்பவியல் நிறுவனம் மொறட்டுவைப் பல்கலைக்கழகம்” என்ற முகவரிக்கு வந்தடைதல் வேண்டும்.

(iv) விண்ணப்பதாரிகள் கப்பற்றுறை சார் கற்கை நெறிக்கோ (வகை 1) அல்லது ஏனைய கற்கை நெறிக்கோ (வகை 2) அல்லது இரண்டிற்குமோ

விண்ணப்பிக்கலாம். இரண்டிற்கும் விண்ணப்பிக்க மிடத்து உங்கள் விருப்பு வரிசையை தெரியப் படுத்தல் வேண்டும்.

4.2 விண்ணப்பக் கட்டணம்.- எந்த ஒரு இலங்கை வங்கிக் கிளையிலாவது மட்டும் ஒரு வகைக்கான கற்கைநெறிக்காக ரூபா 150.00 (நூற்று ஐம்பது ரூபாய்) களை (அதாவது, வகை ஒன்றிற்கான கப்பந்துறைக்கும், வகை இரண்டுக்கான ஏனைய துறைகளுக்கும் சேர்த்து விண்ணப்பிக்க விரும்பினால் ரூபா 300.00 உம்) தொழில்நுட்பவியல் நிறுவனம் மொறட்டுவைப் பல்கலைக்கத்தின் இலங்கை வங்கி கட்டுப்பெத்தை கிளையில் உள்ள கணக்கு இல. 0000308280 என்று செலுத்தி பெறப்பட்ட பற்றுச்சீட்டை விண்ணப்பப்படிவத்துடன் இணைத்து அனுப்பி வைக்கவும். விண்ணப்பக்கட்டணம் திருப்பிச் செலுத்தப்படமாட்டாது.

4.3 விண்ணப்ப முடிவு திகதி.- விண்ணப்ப முடிவு திகதியானது 31 ஆந் திகதி சனவரி மாதம் 2006 ஆம் வருடமாகும்.

5. இயல்புத் திறமைப் பரீட்சை.- ஒவ்வொரு மாவட்டத்திலும், அம்மாவட்டத்திற்குரிய க. பொ. த. (உ.த.) பரீட்சைப் பெறுபேற்றுக் கமைய நிரல்படுத்தப்பட்டு அதிகூடிய பெறுபேற்றையுடைய விண்ணப்பதாரிகளே இயல்புத்திறமைப் பரீட்சைக்கு அழைக்கப் படுவர். இப்பரீட்சை தொழில்நுட்பவியல் நிறுவனம் மொறட்டுவைப் பல்கலைக்கழகத்தினால் நடத்தப்படும்.

6. பதிவுசெய்தல்.- (i) தெரிவுசெய்யப்படும் விண்ணப்பதாரிகள் கற்கை நெறிக்குப் பதிவு செய்வதற்காக பின்வரும் சான்றிதழ்களின் மூலப் பிரதிகளை சமர்ப்பித்தல் வேண்டும் :-

- \* க. பொ. த. (உ.த.) சான்றிதழ்
- \* க. பொ. த. (உ.த.) இசந் - மதிப்பீடு (Z-Score)
- \* பாடசாலை விலகற் சான்றிதழ்
- \* பிறப்புச் சான்றிதழ்

(ii) ஏதாவது பல்கலைக்கழகத்திலோ (இலங்கை திறந்த பல்கலைக்கழகம் தவிர்த்த) கல்வி அமைச்சின் கீழ்வரும் உயர் கல்வி நிறுவனத்திலோ பதிவு செய்து கொண்டுள்ள முழு நேர மாணவர்கள் தேசிய தொழில்நுட்பவியல் கற்கைநெறிக்கு விண்ணப்பிக்கவோ பதிவு செய்து கொள்ளவோ தகுதியற்றவர்கள் ஆவர்.

(iii) ஒரு பரீட்சார்த்தி தேசிய தொழில்நுட்பவியல் டிப்ளோமா கற்கை நெறிக்குப் பதிவு செய்யப்பட்டதும் அக்கற்கை நெறிக் காலத்தின்போது இந்த பல்கலைக்கழகத்திலோ இலங்கையின் வேறு எந்தப் பல்கலைக்கழகத்திலோ கல்வி அமைச்சின் கீழ்வரும் எந்த ஒரு நிறுவனத்திலோ வேறு எந்த கற்கை நெறியையும் பயில்வதற்கு அனுமதி பெறுவதற்குத் தகுதியற்றவராவார்.

பணிப்பாளர் .

தொழில்நுட்பவியல் நிறுவனம்,  
 மொறட்டுவைப் பல்கலைக்கழகம்,  
 16.12.2005.

(Please enclose a certified copy of the ID Card)